

పేమ చిత్రి

మూలం : వినోదశంకర్ వ్యాస్

అనువాదం : కుమారి ఎమ్. మంగళాయారు.

డాక్టరుగారు ఉన్నారా ? అని మురళీధర్ కేకవేశాడు. ఇప్పుడే వీధిలోకి వెళ్ళారు. అని డాక్టరుగారి అమ్మాయి కిశోరి జవాబు చెప్పింది.

మురళి చూస్తున్నాడు. అతనికి మనస్సులో ఇంకేమైనా ప్రశ్నవేయాలని కోరిక కలిగింది. ఎంత సేపటికీ వస్తారు ? అని మళ్ళీ అడిగాడు.

సరిగ్గా తెలియదు ఏం పని.... ?

మా అన్నయ్యకు జ్వరం వచ్చింది. ఆయనను తీసుక వచ్చి చూపిద్దామని....

మీరు మీ ఎడ్రస్సు రాసివ్వండి. వచ్చాక ఆయనకు యిస్తాను.

మురళి ఒక కాగితం మీద తన యడ్రసు రాసి కిశోరి చేతికిస్తూ— మర్చిపోరు గదా...? అన్నాడు.

ఉహూ.... అంటూ కిశోరి ఇంట్లోకి వెళ్ళిపోయింది.

మురళి దోప పొడుగునా కిశోరిని తలుచుకుంటూ ఇల్లు చేరుకున్నాడు. సాయంకాలం డాక్టరుగారు వెళ్ళి రోగిని చూచి మందిచ్చారు.

మురళి రోజూ రోగి పరిస్థితి చెప్పి మందు తేవటానికి డాక్టరుగారి దగ్గరకు వెళుతున్నాడు.

కొద్దిరోజుల్లో డాక్టరుగారితో బాగా చనువు ఏర్పడి పోయింది. ఆయన మందువల్ల మురళి అన్నయ్యకు తొందరగా నయమైపోయింది. కాని కిశోరిని చూడాలని మురళికి ఒక క్రొత్త రోగం పుట్టింది. తరచుగా ఏదో ఒక పని కోసమై మురళి డాక్టరుగారిదగ్గరకు వెళుతూండేవాడు.

సరిచయం ముదిరిన తరవాత డాక్టరుగారు తమ సజాతీయులే అన్న సంగతి మురళికి తెలిసింది, సభ్య సమాజంలో ఉండబట్టి డాక్టరుగారి ఆచారాల్లో చాల తేడా ఉంది. ఆయనకు ఘోషా మొదలైన భేషజాలేమీలేవు.

మురళితో ఒక రోజు మాట్లాడిన పిదప డాక్టరుగారు తమకి వాళ్ళకి ఏదో దూరపు బంధుత్వం ఉన్నట్లు తెలుసు కున్నారు. అందువల్ల ఎప్పుడైనా మురళి వాళ్ళింట్లో

ఎవరికైనా జబ్బు అది చేసినా డాక్టరుగారు వీజు పుచ్చు కోవడం మానేశారు.

అప్పు డప్పుడు కిశోరి మురళీలకు కూడ సంభాషణ జరుగుతూండేది. మురళీని చూసి కిశోరి వాళ్ళ అమ్మ భవిష్యత్తును గురించి కల్పనలు చేయసాగింది.

పనిపాటలు ఉన్నప్పుడు కిశోరి- వాళ్ళ అమ్మ మురళీ వాళ్ళ ఇంటికి వెళ్ళడం- వాళ్ళు వీళ్ళయింటికి రావడం జరుగుతూండేది. పరస్పరం బంధుత్వం ఏర్పడింది. మురళియొక్క ప్రేమయే దీనంతటికీ మూలకారణం.

—

పనంతము- వాడిపోయిన చెట్లను ఓదార్చుతూంది. ఆరోజు మురళి పుట్టినరోజు పండుగ. మిత్రులూ, బంధువులు అంతా వచ్చారు. కిశోరి కూడ తల్లితో పచ్చనిరంగు చీర కట్టుకొని వచ్చింది. మురళి కిశోరి- వాళ్ళమ్మకి స్వాగతం యిస్తూ- మీరు పైకి మేడమీదకి వెళ్ళండి, అన్నాడు. కిశోరి నెమ్మదిగా- ఇవాళ మీ పుట్టినరోజా ? అని అడిగింది.

అవును. ఇవాళ నేను ఇరవై అయిదేళ్ళవాడినయాను.

కిశోరి చిరునవ్వు నవ్వుతూ తల్లితో కలిసి మేడమీదకి వెళ్ళింది.

ఆరోజే మురళి తన పొబో ఒకటి డాక్టరుగారికి ప్రజంటు చేశాడు. ఎందుకంటే అప్పుడప్పుడు కిశోరి దాన్ని తన గదిలో చూస్తూండుగాక, అని దాచి అభిప్రాయము.

* * *

డాక్టరు శ్యామ్ స్వరూప్ విద్యాభిలాషి. ఆయన కిశోరిని లేడీ సర్జన్ వరకు చదివించాలని నిశ్చయించుకున్నాడు. ఆయనకు బాల్య వివాహాలంటే పరమ ద్వేషము. కిశోరి 16 ఏళ్ళదైంది. కాని ఇంతవరకు గర్లస్సు స్కూలు చదువే సాగుతూంది, చదువుతూన్నది.

మురళి కూడ చాల విశేషము ప్రజ్ఞా గల యువకుడు. అతడు ఎమ్. ఏ. చదువుతున్నాడు.

ప్రేమ చిత్రి

రోజు రోజుకి మురళీ కిశోరిల ప్రణయము గాఢము కాసాగింది.

ఒకరోజు మురళీ కిశోరి దగ్గరకు వెళ్ళాడు. కిశోరి చదువుకుంటూంది. కిశోరి గదిలోకి వెడుతూ- కిశోరి! ఏం చేస్తున్నావు? అని అడిగాడు.

ఏం లేదు. ఊరికే పుస్తకం చూస్తున్నాను. బహుకాల దర్శనం....

కిశోరి, ఇప్పుడే బాగుండటంలేదు. చాల నీర్పంగా రోజు గడుస్తుంది.

ఎందువల్ల?

తెలీదు.

మాటల్ని మారుస్తూ కిశోరి ఎల్లండి హాళీ మీరు వస్తారుకదూ? అన్నది.

ఎందుకు? రంగు కొడతావా?

ఉహు. ఊరికేనే వద్దురూ. పండగగా—?

సరే, వస్తాను.

౩

సన్నాయియొక్క మధుర స్వరంలో మనోహరమైన హాళీల పాట మొదలైంది. కొందరు డప్పులు వాయిస్తూ హాళీ పాడుతున్నారు. కొందరు తమ కర్కశ కంఠాలతో వేళాకోళాలు చేసుకుంటూ హృదయంలోని ఉల్లాసాన్నంతా వెలిబుచ్చుతున్నారు. అందువల్లనే ప్రజలు హాళీ అన్నారు.

మురళీ చక్కని మఖ్మల్ షర్టు వేసుకుని కిశోరి దగ్గరకు వెళ్ళాడు. దూరంనుంచే మురళీ రావటం చూసి కిశోరి, ఒక గ్లాసెడు కుంకపు నీళ్ళు కుమ్మరించింది. మురళీ గాభరాపడి పైకి చూడటం మొదలు పెట్టాడు. ఏదో అందామనే అనుకున్నాడు. కాని ఏమీ అనలేకపోయాడు. డాక్టరు గారికి ఇవాళ గూడ తీరిక లేదు. ఆయన ఎవరో రోగిని చూడటానికి వెళ్ళారు. మురళీ ముఖం చిట్లించు కుని— కిశోరి ఏమిటి అన్యాయం? అన్నాడు. కాని కిశోరి కళ్ళల్లోని చిలిపితనం- పెదవిపైని చిరునవ్వు— కాదు, ఇది అన్యాయం కాదు, అన్నాయి.

కిశోరి! అదేం వనే? పగటిపూటగాని సాయంకాలం పూట ఎవలైనా రంగు కొడతావే? అంటూ కిశోరి వాళ్ళ అమ్మ మురళీకి ఫలహారం తేవటానికి వెళ్ళింది.

కిశోరి బుక్కాయి పొట్లం చేతిలో వుచ్చుకుని మురళీకి ఎదురుగా నిలబడ్డది.

చేతిలో ఏమిటి? అన్నాడు మురళీ.

బుక్కాయి.

గోరుచుట్టుమీద రోకలి పోటంటారు దీన్నే.

అట్లా ఎందుకంటారు?

అట్లాగైతే నువ్వు నా తరపున నీ చేతులతో ఆ బుక్కాయికాస్త ముఖానికిపూసుకో. అన్నాడు చిరునవ్వుతో మురళీ.

అప్పుడే కిశోరి వాళ్ళ అమ్మ మురళీకి ఫలహారం తీసుకొచ్చి పెట్టింది. ఇద్దరూ ఏమీ ఎరగని పసికూనల్లాగా ముఖాల్ని పెట్టారు. ఎంతో ఆమాయకులనిపిస్తుంది. తినిన తరవాత కొంత సేవటికి మురళీ వెళ్ళిపోయాడు.

ఎట్టి పరిస్థితిలో ప్రేమ కోసమై జనం తమ సర్వ స్వాస్థీని చివరకు ప్రాణాన్నిగూడ అర్పించేటందుకు సాహసస్తారో.... ఆ యుగం ప్రారంభమైంది.

మురళీ కిశోరు లిద్దరూ ప్రణయ నిట్టూర్పులు వదల సాగారు.

కిశోరి, మురళీ ఎదుట ఎప్పుడూ తన హృదయంలోని భావాలను ప్రకటించలేకపోతోంది. అందువల్ల అప్పు డప్పుడు ఉత్తరాలద్వారా తన హృదయంలోని గూఢ భావాలను వ్యక్త పరుస్తూంది.

చాలా రోజులు గడిచిపోయాయ్. డాక్టర్ శ్యామ్ స్వయాంట్ కు అలహాబాద్ ఆస్పత్రికి బదిలీ అయింది. వాళ్ళు అక్కడికి వెళ్ళిపోయారు. మురళీకి అప్పుడప్పుడు కిశోరి దగ్గరనుంచి ఉత్తరం వస్తూవుంది.

ఈయేడు మళ్ళీ హాళీ పండుగ వచ్చింది. మురళీ దీనంగా తనగదిలో కూర్చున్నాడు. పోస్టులో కిశోరి దగ్గర నుంచి ఒక ఉత్తరం వచ్చింది. అందులో బుక్కాయి పొట్లంగాడ ఒకటి ఉంది. ఉత్తరంలో— దీన్ని మీరు మీ చేతులతో తప్పకుండా పూసుకోవలసింది. అని ఉన్నది.

మురళీ ఆలోచనా ప్రపంచంలో ప్రయాణం చేయటం మొదలెట్టాడు. అతను ప్రేమ పూర్వకంగా నుడుటిమీద

ప్రేమ చిత్రి

బుక్కాయి వెట్టుకుంటూ— మనస్సుల— అహా ! ఆ రోజులు ఎంత హాయిగా ఉండేవి ? అనుకున్నాడు.

కిశోరి తన ఉత్తరంలో నేవిప్పుడు డాక్టరు పరీక్షకు వెళ్ళబోతున్నాని గూడ వ్రాసింది.

మురళీ గూడ ఎమ్.ఏ. ప్యాసైనాడు. కాని రోజులు మారిపోతున్నాయి.

౪

అనేక మాసాలు గడిచిపోయినయ్యే. అకస్మాత్తుగా కిశోరి దగ్గరనుంచి వాళ్ళ నన్ను చనిపోయినట్లు ఉత్తరం వచ్చింది.

మురళీ ఒక్కసారిగా శ్వాస విఘాంతుడై ఉలిక్కి పడ్డాడు. అతడు తక్షణము అక్కడికి వెడదామనుకున్నాడు. కాని కాలేజీలో అప్పుడే కొత్తగా - ప్రొఫెసరీ లభించింది. మొదట్లో నెలవంటూ దొరకటం ఆసంభవం. అందువల్ల తన కోర్కెను నెరవేర్చుకోలేక పోయినాడు.

మురళీధర్ యిప్పుడు ఇంగ్లీషు ప్రొఫెసరు అయినాడు. విద్యావంతుల్లో అతడు మంచి పేరు ప్రతిష్ఠలు ఉన్నవాడు.

ఒకరోజు మురళీకి ఒక మిత్రుడి దగ్గరనుంచి ఉత్తరం వచ్చింది. దాంట్లో— ఒకానొకప్పుడు నువ్వు కిశోరిని గొప్పగా పొగిడేస్తుండే వాడివి. కాని యిప్పుడదంతా మారింది. ఇప్పుడామెలో చాల మార్పు వచ్చేసింది. వాళ్ళ నాన్న పోయి రెండు మాసాలు గూడ కాలేదు. కాని ఆమె స్వేచ్ఛగా శ్రవణిస్తోంది. ఎన్నో తుమ్మెదలు ఆ గులాబి పువ్వు చుట్టూ తిరుగుతున్నాయి. నీ అభిమాన మంతా ఆమె మీదేనా అని :

మురళీకి ఇదేమాత్రం అర్థంకాలేదు. అతడు కిశోరికి ఈ సంగతంతా తెలియజేస్తూ జవాబు వ్రాయవలసిందని కోరుతూ ఉత్తరం వ్రాశాడు. కాని కిశోరి ఏమీ జవాబివ్వ లేదు. మురళీ చాల ఉత్తరాలు వ్రాశాడు. కాని ఒక్క దానికి కూడ జవాబు లేదు. చివరికి విధిలేక మురళీకి కిశోరి ప్రవర్తనపట్ల ఆనుమానం పడవలసివచ్చింది. మెల్ల మెల్లగా ప్రేమ మీద నిర్లక్ష్యం ఏర్పడింది.

ఏదాది తర్వాత మళ్ళీ హాళీ వచ్చింది.

ఈసారి కిశోరి దగ్గరనుంచి ఉత్తరం లేదు. బుక్కాయి లేదు. మొదట్లోని ప్రణయ వాక్కులు మురళీ హృద

యాన్ని కలిచివేయటం మొదలెట్టాయి. చాల విచార పడ్డాడు. మురళీకి ఈ హాళీ నిర్ణీతంగా ఉన్నది. కిశోరిలో అకస్మాత్తుగా కలిగిన ఈ మార్పుకి మురళీకి చాల ఆశ్చర్యం కలిగింది. “మీకొరకు.....చాల వేదనగా ఉన్నది. రోజులు బరువెక్కుతున్నయ్యే” వగైరా రాస్తూండే కిశోరి ఆరోజులు లెక్కడికిపోయినయ్యే. అని అతడు మనసులో చాల బాధపడటం మొదలెట్టాడు. ఒక్కసారి ఎట్లా మర్చి పోయింది ? ఆహా! మానవలీల !

కిశోరి నన్ను ఒక్కసారిగా మర్చిపోయింది. ఆమెకు నా ధ్యాసే లేదు. ఎవరో నిజంగా సత్యమే చెప్పాడు. “శ్రీలను కలలో గూడ నమ్మవద్ద” న్నాడు. నిజమే. వీళ్ళ ప్రేమ చాల విచిత్రంగా ఉంటుంది.

కొంతసేపైన తరువాత మురళీ తన అలమారులో నుంచి కిశోరి వ్రాసిన పాత ఉత్తరాలన్ని తీసి తదేక ధ్యానంతో చదవటం ఆరంభించాడు. అన్ని సంగతులు తలపుకి రావటం మొదలెట్టాయ్. నిన్ను జరిగినట్లుగా అవి విస్తూంది. కాని చాల ఏళ్ళు గడిచిపోయినయ్యే. కిశోరి అంటే అతడికి ఆపరిమితమైన ద్వేషం వుట్టుకొచ్చింది. ఇప్పుడు తన పాపిష్టి కళ్ళతో కూడ (ఆమెను) చూడలే కుండా ఉన్నాడు. ఇంట్లోంచి నౌకరు వచ్చి అయ్యగారూ : హాళీ మండుతుంది. పూజకు పదండి. అన్నాడు.

మురళీ కోపంగా— ఇప్పుడేం కాదు. తరవాత వస్తా నన్నాడు. కిటికీలోనుంచి చూస్తే హాళీ మండుతోంది. వెంటనే బరువైన విచారంనుంచి వేరైనాడు. అతడి మనస్సులో ఒక భావన చెలరేగింది. కిశోరి వ్రాసిన ఉత్తరాలన్నిటిని ప్రోగుచేసి చింపటం మొదలెట్టాడు. ఈ ఉత్తరాలే ఒకానొకప్పుడు జీవిత సర్వస్వమున్నూ. కాని ఈనాడు వీటికి విలువ లేదు.

“సమయం సరిగీతంలోని మధురమైన తానం లాగా మనోహరంగా స్ఫురించి మాయమై పోతుంది”

మురళీ ఉత్తరాలన్ని చించి నిప్పంటించాడు. అప్పటికే అతడికి తృప్తి కలగలేదు. ఇంతవరకు అతడికి ఎదురు గుండా కిశోరి ఫొటో ఉన్నది. మండుతున్న ఉత్తరాల మధ్య ఫొటోను వెతుతూ.... ఇవాళ నేను నాప్రేమను చితిలో దగ్గం చేస్తున్నానన్నాడు. అని అతడు ఒక నిట్టూర్పు విడిచి ఆకాశం వైపు చూశాడు.

ప్రేమ చిత్రి

అకాశమంతా హాళి జ్వాలలతో ఎర్రబారిపోయింది. అతడి హృదయంలోని బరువు తేలికపడింది, అదే సమయంలో మరొక ఎచ్చటికి త్రీని ప్రేమించనని ప్రతిజ్ఞ చేశాడు.

చూస్తూ చూస్తూండగా చాల నెలలు గడిచిపోయినయ్యే. ప్రొఫెసర్ మురళిధర్ తన గదిలో కూర్చుని పేసరు చదువుకుంటున్నాడు. ఆరోజు ఆదివారము. కాలేజీకి నెలవు. ఎవరో వస్తున్న చప్పుడైంది. చూడటం మొదలెట్టాడు. క్షణంలో కిశోరి వచ్చి ఎదట నిలబడి ఉండటం చూచాడు. హృదయం తక్ తక్ లాడింది. కిశోరి నడవడికి విస్తుపోయి చూడసాగాడు. కిశోరి సమస్కారం చేసింది. ఇద్దరూ ఒకళ్ళ నొకళ్ళు చూస్తూ ఉండిపోయారు. మురళి కిశోరిని కూర్చోమన్నాడు. కిశోరి కూర్చున్నది.


ఒకరోజు నొకర్ని పంపి నేను యక్కడకు వచ్చానని తెలియ జేశాను. కాని తమరు దర్శనభాగ్యం కలుగ జేయాల. అందువల్ల విధిలేక స్వయంగా నేనే వచ్చానన్నది.

నేను నీనుంచి దూరంగా ఉండాలనుకుంటున్నాను.

కాని నాకు మీయందు ఆ భావమే ఉన్నది.

కాని నీ ప్రణయ స్వరూపము నాకళ్ళు ఎదటనుంచి ఎప్పటికీ మాయమైపోయింది. ఇప్పుడు నీలో ఆ నిర్దుష్టమైన సౌందర్యం లేదు. ఇప్పటి నీలో చాల వ్యత్యాసం ఉన్నది. నేను ప్రేమని ద్వేషిస్తున్నాను. నేను నా ప్రేమని చితిలో దగ్ధం చేసేశాను. అన్నాడు.

కిశోరి నిరుత్తరియై వెళ్ళిపోయింది.



మైసూరు గవర్న మెంటు జార్జెట్టు

వ్యక్తిత్వానికి

వ్యక్తిత్వం ఏ ఒక్కరియొక్క జన్మహక్కుగాదు. అది తెచ్చుకు రావలసిందే, ఆధునిక శాస్త్రం ఒకరి వ్యక్తిత్వాన్ని పెంపొందించుకోడానికి అనేక సాధనలు కలిగించింది; ముద్దవచ్చే మైసూరు గవర్న మెంటు జార్జెట్టు ఈ 20 ఏళ్ళుగా ప్రఖ్యాతి నందింది, మీకు ఆకర్షవంకమైన వ్యక్తిత్వాన్ని యిస్తుంది.

ఏదో 'జార్జెట్' ఉందిలే అంటే గాదు

“మైసూరు గవర్న మెంటు

జార్జెట్టే”

కావాలనండి.

మైసూరు పట్టునుంచి ప్రథమంగా ఇండియాలో తయారు జేసిన “మైసూరు గవర్న మెంటు జార్జెట్” మాత్రమే కావాలనండి. అది కాలంయొక్క పరీక్షకు ఆగింది, కావలసిన అన్నిరంగుల్లోను లభిస్తుంది.

నూటికి నూరు పాళ్ళు
శుద్ధమైన మైసూరు పట్టు

మైసూరు గవర్న మెంటు సిల్కు నేత ఫాక్టరీ, మైసూరు.